



సింహాసనాపతి

గౌరవించలూరి

సాంబశివరావు



బుద్ధుని కాలంలో వైశాలీ రాజ్యాన్ని లిచ్చుచే రాజులు పాలిస్తూ వుండేవారు. మీరు సూర్యవంశపు రాజులు. బుద్ధుడు గూడా సిద్ధార్థుడుగా సూర్య వంశస్తులైన శాక్యరాజుల వంశంలో వుట్టాడు. అందువల్ల వారికి, నీరికి చుట్టరికాలు అప్పీ అప్పీ వున్నాయి.

సిద్ధార్థుడు ఇంటిలోంచి వెళ్లి, గయలో బోధివృక్షం క్రింద సంబుద్ధియై, మాతనమైన బౌద్ధ ధర్మాన్ని ప్రవచిస్తున్న రోజులు అవి. బుద్ధుడు మగధలో ధర్మప్రచారం చేసుకుంటూ చేసుకుంటూ సాటి గ్రామం మీదుగా వైశాలీ నగరాన్ని చేరుకుంటూ వుండగా, ఆయనకుంటే ముందే ఆయన ఘనత గొప్పతనం, మహిమలు అన్నీ లిచ్చుచే రాజకుమారులకు, ప్రజలకు వినబడుతూ వచ్చాయి. బుద్ధ భగవానుడు వైశాలీ నగరాన్ని చేరుకుని, మహావనంలో వున్న కూటాగారంలో విడిదిదిగి, ధర్మ ప్రచారం చేయటం ప్రారంభం చేశారు. లిచ్చుచే రాజకుమారుల్లో పరువు ప్రతిష్ఠల వారంతా బుద్ధుడు చెబుతున్న ఈ ధర్మాన్ని గురించే చర్చలు, మన్వలలు మొదలు పెట్టారు.

ఒకరోజున రాజనభలో ఈ ప్రసక్తి వచ్చింది. ఆ సభలో ప్రతి రాజకుమారుడు బుద్ధుని గుణాలను గూర్చి, బుద్ధుడు చెప్పే ధర్మయొక్క ప్రాప్తిని గురించి, బుద్ధుడు నిర్వహిస్తున్న సంఘం యొక్క ప్రశస్తిని గురించి ఒకటే మెచ్చుకోవడం; మరొకమాట లేదు. ఆ సభలో కొంతమంది జైనులకూడా వున్నారు.

సింహాసనాపతి అని లిచ్చుచే రాజుల సేనాపతి గూడా వున్నాడు. సింహాసనాపతికి ఈ మాటలు విన్నకొద్దీ ఇట్లా అనిపించింది. “నిజంగా ఈ బుద్ధుడు అర్హుడు. నిస్సంశయంగా ఈ బుద్ధుడు సమ్యక్జ్ఞాని. నిశ్చయంగా ఈ బుద్ధుడు సంబుద్ధి. లేకపోతే ఇంత మంది సుప్రతిష్ఠితులయిన లిచ్చుచే రాజకుమారులు ఆయన్ను గూర్చి ఇంత ఇదిగి ఎందుకు సమ్ముగ్ధులవుతారు? మెచ్చుకుంటారు? అట్టి మహా పురుషుని దర్శనం చేసుకోని వాజన్మ ఎందుకు?” అనీ.

2

సింహాసనాపతి జైనుడు. జైనుల్లో నిగంథనాధుని శిష్యుడు. జైనులకు, కొత్తగా పైకి వస్తున్న బౌద్ధులకు ఆ రోజుల్లోనేకాదు, ఆ అనంతరం గూడా పరిపడేనట్లు ఎచ్చటా కన్పించదు. ఎప్పుడు ఆ విషయం ఎట్లా వున్నా, ఆ రోజుల్లో జైన సన్యాసులకు శాక్య పుత్రీయలైన బౌద్ధ భిక్షువులకు మధ్య వచ్చగడ్డి వేస్తే మండిపోతూ వుండేది. ఈ సంగతిని అంతా బాగా యెరిగిన సింహాసనాపతి ముందుగా గురువు ఆజ్ఞ పుచ్చుకు పోదామని

నిగంథనాధుని ఆశ్రమానికి వెళ్లాడు. వెళ్లి ఆయనకు సమస్కారాది మర్యాదల నెరపి “స్వామీ! నేను శ్రమణుడైన బుద్ధుణ్ణి చూట్టానికి పోవాలనుకుంటున్నాను” అన్నాడు.

గురువు నిగంథనాధుడు విస్తుపోయాడు. “సింహా! నీవు క్రియావాదివి. బుద్ధుడు ఆక్రియావాది. క్రియావాదివైన నువ్వు ఏ విధంగా ఆక్రియావాదియైన గౌతముణ్ణి చూద్దామని పోతున్నావు? బుద్ధుడు శాసకులకు అందరికీ ఆక్రియావాదాన్ని బోధిస్తున్నాడు” అన్నాడు. అయితే సింహాసనాపతికి బుద్ధుణ్ణి చూడాలన్న ఇచ్చ ఉరువేలంగా వుండేపోయింది. గురువు మాటను చెవిని పట్టించుకోకపోవడమూ మర్యాదగా కన్పించలేదు. అందువల్ల అప్పటికే ఆయన ఆ కోర్కెను అణచుకున్నాడు.

3

సింహాసనాపతి రాజకార్యం మీద రోజూ రాజసభకు పోతూవుండాలి. స్కంధావధానికి పోయి సైన్య వ్యవహారాలను చూచుకుంటూ వుండాలి. ఇందులో ఎక్కడికీ వెళ్ళినా అక్కడి వారు బుద్ధుణ్ణి గూర్చి, బుద్ధుని గుణాలను గూర్చి, బుద్ధుని మహిమలను గూర్చి తప్ప మరో మాట మాట్లాడుకోవడంలేదు. రాజసభలోను సైనిక స్కంధావధానాల్లోను గూడా ప్రసిద్ధులయిన రాజకుమారులు అందరి నోటివెంట బుద్ధుణ్ణి గూర్చిన ప్రశంస తప్ప మరోటి వినరావడంలేదు.

ఆంధ్రపత్రిక-సచిత్ర వారపత్రిక
1954 మార్చి 10
సంచిక నుంచి

ఇవి వింటున్నకొద్దీ సింహ సేనాపతిలో శాక్యబుద్ధి గౌతముణ్ణి చూద్దామన్న వాంఛ మిక్కుటం కాజొచ్చింది. తిరిగి ఒకరోజున ఆయన జైన నిగంతుణ్ణి దర్శించి తనలోని యిచ్చను వ్యక్తం చేశాడు. తిరిగి ఆయన 'నీవు' క్రియావాదివి, అక్రియవాదియైన గౌతముణ్ణి ఎట్లా చూస్తావు అని అవవారింపాడు. మళ్ళీ ఆయనలో ఈ కోర్కె శాంతించింది.

శాంతించిందేగాని, ఆ కోర్కె ఈ మనస్సులో వచ్చి ఆరలేదు. రోజూ రాజసభలో స్పందా వారంలో బుద్ధుణ్ణి గూర్చి ప్రశస్తి చేసి వింటూ వుంటుందల్ల అది దినము, దినము సెలవేసింది. నిగంఠునిబుద్ధుడు బుద్ధుణ్ణి చూద్దానికి తన్ను అను మతిసాడేమోనని సేనాపతి ఆయన్ను మూడో సారిగూడా అడిగిచూపాడు. మూడోసారిగూడా నిగంఠ జైనుడు బుద్ధుని దర్శనం ఆయోగ్యం అని నిషేధించాడు.

సింహ సేనాపతికి అరికాలిమంట నెత్తి ఎక్కింది. 'అరే; ఈ గురువు నన్ను బుద్ధుణ్ణి చూడనద్దంటాడేమి?' అని కోపం వచ్చింది. ప్రసిద్దులు, అప్రసిద్దులు అంతాపోయి ఆయన్ను చూసినప్పటి, ఆ చూచినప్పటి అసందంయొక్క స్మృతివేతనే అంతగా ముగ్ధులైపోతూవుంటే, ఈ గురువు, తన్ను పోసియడేమి అని ఆయనకు కోపంవచ్చింది, ఇక ఈసారి చెప్పటం, గిప్పటం లేదు. పోయి చూచిరావటమే, అని సింహ సేనాపతి మనస్సులో నిశ్చయం చేసుకున్నాడు.

4

బుద్ధుణ్ణి చూట్టానికిని బయలుదేరిన సేనాపతి ఐదువందల రథాలు వెంటరాగా బయలుదేరాడు. రోజు రోజుల్లా ప్రయాణం చేసి, గౌతముడు విడిసివున్న ఆరామాన్ని చేరు కున్నాడు. బుద్ధుడు ఎక్కడ వున్నాడో అక్కడకు వెళ్ళి భగవానుడికి నమస్కారం చేసి, ఒకప్రక్కగా ఆసీనుడై సంతుష్టిని పొందాడు.

బుద్ధుడు ఆయన్ను కుశల ప్రశ్నాదికాలు అడిగి, మాటలను ధర్మప్రసంగంలోకి మార్చాడు. అప్పుడు సింహ సేనాపతి అన్నాడు గదా : "స్వామీ, మిమ్మల్ని గురించి ఇట్టి మాటలు వింటున్నాము. శ్రమణుడైన గౌతముడు అక్రియవాది. అక్రియను ఒక ధర్మంగా ఉపదేశిస్తున్నాడు. ఆయనదగ్గర శిష్యులెవరు చేరడంలేదు. ఇట్టి మాటలు వింటున్నాను. మరికొందరు అంటున్నారనిగదా గౌతముడు అక్రియవాదాన్ని ఉపదేశించడమే కాదు ఆయనగూడా పట్టి అక్రియవాదేనని. ఇది నింద అనుకోవద్దు, విన్న మాటలు విన్నట్లు చెబుతున్నాను. మిమ్మల్ని నిందించడం నా మతం కాదు" అని.

"సింహ! నీకు నేను అక్రియవాదినని అనుమానం వున్నదా!" అని బుద్ధభగవానుడు చిరునవ్వు నవ్వాడు.


సింహ సేనాపతి

"ఆ అనుమానం తీర్చుకుందామనే గదా వచ్చింది" అన్నాడు సింహ సేనాపతి.

"అవును! అనుమానం కలగడం సహజమే. నేను చెబుతున్న ధర్మంలో కొంత అక్రియగా కన్పించేది వుంది. ఇక నీకు జైనులు తోడాయెను. అందువల్ల అంతా అక్రియగానే భాసిస్తుంది" అని మెల్లగా హాసించాడు బుద్ధుడు.

"అంటే మీ ధర్మంలో కొంత అక్రియ గూడా వున్నదంటారు?" అని ప్రశ్నగా కన్పించ కుండా సేనాపతి ప్రశ్నించాడు. భగవంతుడైన బుద్ధుడు ఇట్లా సమాధానం చెప్పాడు.

"సింహ! కాయదుశ్చరితం, వచన దుశ్చరితం, మనోదుశ్చరితం పనికిరాదంటాను. అట్లాగే అనేకమైన పాపాలను చెయ్యవద్దంటాను. మంచిపని చెయ్యకపోయినా చెడుపని చేయకుండా వూరుకోవడం మంచిదంటావా! కాదంటావా? ఇదే అక్రియా అయితే, జైనులు చెబుతున్న క్రియావాదంకన్నా, నాయీ అక్రియ వాదమే ధర్మవిహితం అని తేలడంలేదా."



సింహ! ఇది గౌతమశ్రమణుని అక్రియా వాదం. క్రియావాదం గూడా బుద్ధుని మతంలో చాలా వుంది. ఈ క్రియకోసమే ధర్మోపదేశం జరుగుతున్నది. నేను కాయమచరితాన్ని బోధిస్తున్నాను. కాయమచరితం అంటే అపాంస, మనస్సును వ్యభిచరించకుండా పట్టుకోవడం. దొంగబుద్ధి లేకుండా వుండటం.

అట్లాగే వాక్మచరితం కావాలంటున్నాను. అంటే సత్యం చెప్పమంటున్నాను. నోరు పారవేసుకోవడం, మాటల్లోకి కాఠిన్యాన్ని రానియడం తగదంటున్నాను. అట్లాగే మనసానుచరితం వ్యక్తమానం కావాలంటున్నాను. అంటే లోభచింత, ద్రోహచింత మొదలైన దుష్టవికేపాలను వదిలిపెట్టి సమ్యక్సృష్టిని అలవరుచుకోమంటున్నాను. ఇది ఉత్తమ ధర్మం యొక్క క్రియారూపం అని చెబుతున్నాను. ఈ విధంగా గౌతముడు క్రియావాది గూడాను.

సింహ! ఇది నువ్వు విన్నావో లేదోగాని, కొంతమంది నన్ను గురించి నాలోనే ఇట్లా అంటావుండటం వుంది. "గౌతముడా! నీవు చెప్పే ధర్మం మమ్మల్ని ఆశ్చర్యిస్తున్నట్లు

వుంటుంది. దుఃఖాన్నివారిం చేదివలె వుంటుంది." నేను అట్టి విధంగా లోకాన్ని ఆశ్చర్యపించడం కోసమే ధర్మబోధ చేస్తున్నాను. అందువల్లనే ఇంతమంది శ్రావకులు నా ధర్మాన్ని అవలంబిస్తున్నారు."

5

బుద్ధుని ఈ ధర్మోపన్యాసం సింహ సేనాపతిని ముగ్ధుణ్ణి చేసింది. అతని మనస్సులో ధర్మపువాసనలను గాలిలాగా వూదింది. "భగవానుడా! ఆశ్చర్యం! ఇదిగదా ధర్మం అంటే! నన్ను మీ ఉపాసకులలో చేర్చుకోండి. తరిస్తాను" అన్నాడు.

బుద్ధభగవానుడు ఆ మాటలు విని కొంచెం సెపు అలోచనా నిమగ్నుడై అనంతరం తలను ఒకసారి పంకించి "సింహ! కొంచెం ఆలోచించి మరీ ఏదన్నా చెయ్య; నీవంటి వూరికే సంభ్రాంతులయ్యే మనుష్యులు విషయాన్ని బాగా ఆలోచించి, తెలుసుకున్న తర్వాత ఏమన్నా చెయ్యడం మంచిది." అన్నాడు.

"భగవంతుడా! మీ ధర్మ కథనం నన్ను చాలా సంతుష్టుణ్ణి చేసింది. ఇక మీరుగాబట్టి అంటున్నారు గాని, ఇంకో ఇంకో శ్రావకుడు ఎవరైనా, నావంటి శిష్యుడు దొరకగానే వైశాలి అంతా తిరిగి ఇదిగో! సింహ సేనాపతి నాకు శిష్యుడైనాడు అని సగర్వంగావాటి చెప్పుకునే వాడు. కాని మీరు అట్లా చెయ్యడంలేదు, అది గూడా నన్ను సంతుష్టుణ్ణి చేస్తున్నది. భగవంతుడా! నన్ను నీ ఉపాసకుణ్ణిగా స్వీకరించు. ఇదిగో రెండోసారి నిన్ను శరణు అంటున్నాను."

ఈ మాట విని భగవానుడైన బుద్ధుడు ఈలా అన్నాడు :

"సింహ! చాలాకాలం నుంచి మీ యింటి వారంతా, నిగంఠ జైనులను అనుసరిస్తూ వచ్చారు. నిగంఠునిబుద్ధునికి మీ యిల్లు చిరకాలం ఆశ్రయమై వుంది. ఇప్పుడు ఈ శాక్యభిక్షుని ఉపాసకుడవై అతనికి భిక్ష పెట్టినంటే, అది నాకు నచ్చదు. అట్టి కోరిక నాకు వున్నదని ఎన్నడూ భావించకు. అందుచేతనే నా మాటలు విని సంభ్రాంతులై పొంగేవాళ్ళను పాచ్చరిస్తూ వుంటాను."

"భగవంతుడా! నా మనస్సు నీయందు ఎంత ఇదిగా అభిరతం అయ్యేట్లు చేసుకుంటున్నావు! నీలోని ఈ మహాగుణం నన్ను అతి ప్రసన్నుణ్ణి చేస్తున్నది. సంతుష్టుణ్ణి పొనరుస్తున్నది. నేను వాళ్ళ వీళ్ళ అంటూ వుండగా విన్నానుగదా "గౌతమ శ్రమణుడు ఉపాసకులను తనకే భిక్షవేయమని శాసిస్తాడని మరి ఇంకో ధర్మాన్ని అనుసరించే భిక్షువుకు భిక్షవేయ వద్దంటాడని." కాని ఇప్పుడు ఏమి వింటున్నాను. భగవంతుడైన బుద్ధుడు నన్ను నిగంఠజైనుణ్ణి తిరస్కరించవద్దని పాచ్చరించడం వింటున్నాను. భగవంతుడు చెప్పినదే

ముక్తమని గూడా నా భావానికి తడుతున్నది. బుద్ధుడా! ఇదో మూడోసారి అడుగుతున్నాను. నన్ను నీ ఉపాసకునిగా స్వీకరించు. శరణు అంటున్నాను."

6

ఆ అనంతరం భగవంతుడు సింహాసనాపతికి ఆను పూర్వకథను చెప్పారు. దానకథ, శీలకథ, స్వర్గకథ చెప్పారు. కామభోగాలలోవున్న వోషాన్ని వివరించారు. నిష్కామకర్మయొక్క మహాత్మ్యమెట్టిదో బోధించారు. మనస్సు, దాని ఆరోగ్యము అంటే ఏమిటో, అరోగ చిత్తము, మృదు చిత్తము, అనాచ్ఛాదిత చిత్తము, ఉదగ్ర చిత్తము, ప్రసన్నచిత్తము, అంటే ఏమిటో చెప్పారు. దుఃఖము, సమదయము, నిరోధము, మార్గము, ఇవి వివరించారు. ఇవన్నీ వింటూ సింహాసనాపతి కూర్చున్న ఆననమీద కూర్చున్నట్లు విమలుడు, ధర్మవక్తువు, ప్రసన్నచిత్తుడు అయినాడు. అప్రయత్నంగా అతని నోటివెంట ఏది సవోదయధర్మమో, అది నిరోధధర్మం గూడాను అన్న మాటలు వచ్చాయి. సింహాసనాపతి దృష్టధర్ముడు, ప్రాప్తధర్ముడు, విహితధర్ముడు, పర్యవగాధధర్ముడు అయినాడు. సందేహ రహితుడైనాడు. వాదంతోను, వివాదంతోను నిమిత్తంలేని చిత్తశుద్ధి ఆయనకు అప్పుడు లభ్యమైంది. విశారదత ప్రాప్తించింది. శాస్త్రయొక్క శాసనంచేత స్వతంత్రుడైనాడు.

అప్పుడు ఆయన భగవంతునితో ఈలా అన్నాడు. "భగవంతుడా మీరు సంఘసహితంగా రేపు నా ఆతిథ్యాన్ని స్వీకరించండి."

భగవంతుడు చూసంతో ఆ ప్రార్థనను స్వీకరించారు. భగవంతుడు తన ఆతిథ్యాన్ని స్వీకరిస్తాడని తెలిసిన అనంతరం సింహాసనాపతి ఆననమీదనుంచి లేచి, భగవంతునికి అభివాదనం చేసి, ప్రదక్షిణం ఆచరించి, ఇంటికి పయనమై వచ్చివేశాడు.

వచ్చిన దగ్గరనుంచి రేపు భోజనానికి ఏర్పాట్లు ప్రారంభమైనాయి. ఒక మనిషినిసిలిచి "ఒరే! మంచి తాజామాంసం దొరుకుతుందేమో

అనుకుంటూ అసంపూర్ణవలన ఆజ్ఞాపించాడు. ఆరాతి అంతా అట్లా సందడిగా నడిచిపోయింది. తెల్లవారినతర్వాత, ఉత్తమ ఖాద్యాలు, భోజ్యా లతో వంట అంతా తయారైన తర్వాత ఆయన బుద్ధ భగవానుడు విడిసివున్న ఆ రామానికి వెళ్ళి భిక్షకు ఆహ్వానించి వచ్చాడు.

7

అవరాహ్మం అయింది. భగవానుడైన బుద్ధుడు చీవారాన్ని ధరించి, ప్రాత్ర పుచ్చుకొని భిక్షు సంఘసహితంగా పాదచారయై భిక్షకృ కదిలి వచ్చారు. సింహాసనాపతి ఆననాలు అప్పీ ఏర్పాలు చేసి వడ్డన అంతా సిద్ధం చేయించివేశాడు. భగవంతుడు భిక్షను స్వీకరిస్తున్నాడు.

ఏ సమయాన బుద్ధుడు సింహాసనాపతి గృహంలో భిక్ష స్వీకరిస్తున్నారో, ఆ సమయంలోనే నిగంథజైనులు వైశాలీలో ఇంటి ఇంటికి తిరుగుతూ బుద్ధునిగూర్చి సింహాసనాపతిని గూర్చి దుష్ట ప్రచారం ప్రారంభం చేశారు. సింహాసనాపతి నేడు ఒక మోట పశువును చంపి శాక్యపుత్ర శ్రమణకుడికి వండి పెడుతున్నాడు. అట్లా ఈ సేనాపతి చేశాడని తెలిసికూడా గౌతమశ్రమణకుడు ఆ మాంసం తింటున్నాడు. అనలు గౌతముడే ఆ మాంసం వండించి పెట్ట మన్నాడు అంటూ ప్రచారం చేశారు.

ఇదంతా కని, విని, ఒక వ్యక్తి నిజమే అనుకొని సింహాసనాపతి యింటికి వచ్చి "అయ్యా! మీరు ఇది విన్నారా?" అని అడిగాడు.

"ఏమిటి? విన్నది?"

"నిగంథజైనులు చెబుతున్నది."

"ఏమి చెబుతున్నారేమిటి?"

"బుద్ధుడికి మీరు మోటపశువు మాంసం వండి పెట్టిస్తున్నారని!"

"ఇంతేగదా!" అని సింహాసనాపతి నవ్వి పూరుకున్నాడు. ఆ వచ్చిన వ్యక్తికి ఆశ్చర్యం వేసింది. ఔత్సుక్యమూ కల్గింది. ఇంతేగదా అంటే ఏమిటన్నట్లు చూచాడు.

సింహాసనాపతి ఇట్లా చెప్పాడు. "బాబూ! ఇదంతా నీకు తెలియదు. ఈ నిగంథజైనుడు

పున్నుల ఆయుని చూడాలనుకుంటూ నా దగ్గర బుద్ధుణ్ణి తిట్టడం, నిందించడం ఒక పనిగా పెట్టుకున్నాడు. ఆయనకు రెండే పనులు వున్నాయి. ఒకటి బౌద్ధధర్మాన్ని నిందించడం, రెండు బౌద్ధసంఘాన్ని నిందించడం. ఆయనకు భగవంతుడయిన బుద్ధుణ్ణి ఆ న ద్వాదియని, తుచ్చుడని, మిథ్యావాది అని నిందించటానికి నోరు ఎట్లావస్తున్నదో తెలియకుండా వుంది. సిగ్గు లేకపోతే సరి! ఇక మాంసం అంటూవా, ఇది విను, మేము ప్రాణరక్షణ నిమిత్తమై గూడా ఇంకో ప్రాణాన్ని తియ్యం."

ఈ మాటలు అని సేనాపతి యింటిలోకి వచ్చి వేశాడు. తోపల వడ్డన జోరుగా సాగుతోంది. సేనాపతి స్వయంగా భగవంతునికి ఉత్తమ ఖాద్యాలను భోజ్యాలను వడ్డించి సంతర్పితుణ్ణి చేశాడు. భోజనం అయిన తర్వాత చేతులు కాళ్ళు కడుగుకొని భగవానుడు ఆశీసుడైనాడు. తక్కుంగల భిక్షు సంఘం అంతా ఆయన మట్టు చేరింది. సింహాసనాపతి గూడా వేరే ఆననమీద కూర్చున్నాడు. భగవానుడు ధార్మికకథా కథనంతో అందర్నీ సంతర్పితులను చేశాడు.

8

ఆరామం చేరుకొనేదాకా శాక్యముని ఎవరి తోను ఏమీ దారిలో మాట్లాడలేదు. ఆరామం చేరుకున్న తర్వాత ఆయన భిక్షు సంఘాన్ని సమావేశ పరిచారు. నిగంథ జైన పుత్రాంతం ఆయన మనస్సులో అడుతూనే వుంది. మాంసాహారాల్ని గూర్చి వారు చేస్తున్న దుష్ట ప్రచారం భగవానుడికి కష్టం కల్గించింది. సమావేశమైన భిక్షు సంఘాన్ని తిలకించి ఆయన ఈలా అన్నాడు : మీకు ఆ యీ మాంసాలు ఇష్టం అని చెప్పి వండించుకు తినండి. శుద్ధ మత్స్యం యొక్క మాంసం తినడానికి మాత్రం ఆజ్ఞ ఇస్తున్నాను.

ఈ విధంగా సింహాసనాపతి దీక్ష బుద్ధుని ధర్మానికి ఒక కొత్త శాసనాన్ని సమకూర్చి పెట్టింది.



ప్రతి కేడియా పంఖావో

రూ. 5,000/- దాకా గెలుపొందండి.